

BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familiej dzieła wiedama redakcii, inaksz nia buduć drukawany; rukapisy nie zwiertajucca. Hroszy možna pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Biełarusa“.

Szkoda mnie hetaho narodu... bo nie maje czaho jeści (słowy Chrystusa).

PIORTA PROSTY.

„Wojcze nasz” Biełarusa.

Wojcze nasz, Katory jośe u niebie! Hłań wokam łaskawym na Ziamielku naszuju biednaju i na synoŭ jaje wiernych, szto da Ciabie sionia swój hołas padnosić i prosić ab błahasławienstwy i pomoc! Wyciahni ruku Twaju liłaściwuju i błahasławi!

Niechaj Imie Twajo świacicca ad kraju da kraju! Wypisz Ty Imie Świate na sercy biełaruskaho narodu znakami niezaciortymi i spraŭ, kab Jano ŭ paszanie było pa wioskach naszych i haradoch — ad adnaho kanca Biełarusi da druho! Pakiruj Sprawaj naszaj tak, kab jana wiałasia Tabie na chwału, a nam na pażytek...

Niechaj przyjdzie Karaleŭstwo Twajo, — Karaleŭstwo Praŭdy i Sprawialliwaści.—Kryŭdaj Ziamialka naszaja pounicca, ślazmi horkimi płaczyć Narod... Nam Praŭdu adabrali, nie dali nam Sprawialliwaści... Ciapier my szukać ich choczem. Pamaży Boże! Niechaj i da nas przyjdzie Karaleŭstwo Twajo...

Niechaj budzie wola Twaja, jak u niebie tak i na ziamli. — Wola Twaja choćeć, kab usio stwareńnie iszło swaim szlacham da supolnaj mety, kab usio rasto pawedłuh swaich potrebaŭ i natury. Wola Twaja choćeć, kab adzin narod nie praszkadzaŭ druhomu uzmacniacca i spakojna pracawać nad paznańniem Twaho Zakonu i nad doli swajej palapszeńniem. Niechajże staniecca Wola Twaja Świataja i na naszaj Ziamli! Niechaj słońca

Praŭdy jej zaświecić i zhonić z jaje pra-storaŭ ciemru wiekawiecznaju!

Chleba naszaho sztodziennaha daj nam siahońnia — i na wieki! Dolu nam daj, o Boże miłaściwy, dolu nam daj! My jenczym tak doŭha ŭ paniżeni i hańbie; my zdzierwianieli ŭ hory naszym i biadzie,—ale u duszach naszych nie zahasło żadańnie lepszaho żyćcia, nie ulohsia hoład Praŭdy i Świetu... My hałodny, my nie majem czaho jeści, my nimajem nikoho, chtob nam chleba adłamiŭ sztodziennaha. Uzbudziŭ Ty, o Boże, ŭ Narodzie Twaim pracoŭnikoŭ rupnych i szczyrych hramadu i paszliŭ Ty ich na zahłochłuju niwu, kab spustawańnie paprawili i zasiejali ziernia Dabra i Praŭdy.

I adpuści nam daŭhi naszymy... bo i my daŭhi mieli, a za daŭhi uziali nam dolu i szczaście... Daruj nam hrachi naszymy,—nasze laniŭstwa i niedbalstwa, niezhody i swarki, i daj nam siły dosi, kab my paprawilisia i da lepszaho ŭzialisia żyćcia. — Adpuści nam doŭhi naszymy, bo i my adpuszczajem naszym daŭžnikom... Adpuszczajem ūsim, chto nas krzyŭdziŭ i tumaniaŭ, chto ad nas skarby naszymy chacieŭ adabrać,—naszu Wieru, sumleńnie, mowu i hodnaśe naszu! Mścicca niabudziem... z duszy adpuszczajem, tak, jak ty, o Panie, nam przykazaŭ!

I nie ūwodź nas na pakusu! Ścieraży nas ad zdrady Twaho Imieńnia i Sprawy naszaj! My ciomnyje i słabyje, a pakusaŭ u nas mnoha: czużyje nas zawuć u swaje rady, choczuc piereciahnuć da siabie naszymy lepszyje siły, a nam hroszy abiecajuć, i vyhody, i spakoj... Tolki ich,—i dużyh, i świetłych, i bahatych,—za pakusaj hetaju paszło! Adraklisia i

Ziamli i Narodu, — sokami ziamli i narodnaj pracaj uzhadawanyje wyradki, — i zaprapaścili, zapradali rodnuju sprawu! O, nie ūwadziŭ—Ty nas u pakusu, Boże Wialikil...

Zbaŭ nas ad złoho, — ad hrechu, ad zdrady, ad leniŭstwa!—Worahoŭ naszych pakanać pamaży, nadzieju nam u serce ūli — adradzi Ty nas, Boże, adradzi!

Rym.

U Studni.

Nowy Hod ūziaŭ swoj chod;
Woś i Try karali
Siwiary dy wiatry
Za saboj prywiali
Marazy da ślazy
Dapiakajuć ludcoŭ;
Ū poli jdzie aź hudzie
Śniahawa da lasoŭ.
Ūsio siało zamiato,
Hurby śniehu lazać:
I nia jesz, i nia leż
S chaty, śledu ni znać.
Padaŭki na waŭki
Czas abławu rabić,
I zajcoŭ la aŭsoŭ
Ū naczy z humnaŭ bić.
Źwiaryna ad zimna
Niażywieja ū lasoch,
Kurapat łowiać szmat,
Na patruchu ū paloch.
Pad strachu u zachu
Wirabiej bjecca ū zhib,
Zaŭtraż oj!—piarynoj,
Da sałomy prylić.
Prylacieŭ k sillam, sieŭ
Na siamieńni śnihir.
Dziub dy dziub i za czub
Ūczapiŭsia. Pyr, pyr!
Ad zały wun mały,
Pasinieŭszy, dryżyc,
Da sidła spad wuhła
Ūsioż pa płuźku biażyc.
Dzień daŭżej. Ūžo jaśniej
Świecić słońca szto raz;
Jdzie bardziej u ludziej,
Da hramnic strohi czas.
Skoś z dwaroŭ, wiosak—droŭ,
Ū les, basz, jeduć szukać.
Skryp saniej, pyrch kaniej,
Na darozia czuwać.
Lod siakuć, — wałakuć
Z stawu, woziac u sklep;
Nibarak parabczak,
Ruki tre — zmierz i skrep.
Miasajed. Ū wabied,
Jość i skwarka i blin;
Pra zapas i kaŭbas,
Nanizaŭ sielain.

Pad duhoj darahoj,
Ū wieczar zwonić zwanok:
Da dziaŭczat jedzia swat,
Ūziać adnu pad wianok.

Ej maroz naszych sloz,
Wyciskać ni zalej,
Kab było nam ciepło
Jznoŭ spatkać wiasialej.

A. Ziaziula.

17—18 I 1914.

Jak wuczycca?

Praz toja, szto ū nas mała szkołaŭ, a i tyja jakija jość nia koźnaho mohuć zdawolić, takichża szkołaŭ, jakich chto chocza atkrywać nie pazwalajuć, praz heta ū nas nawuku treba dastawać prywatnym spasobam u chacie. Hetak jano i robicca, ale na biadu nawuczanić chatnije u nas wiadziecca wielmi nia-ŭmieła. Kali prychodzić toj czas, szto treba dzicia wuczyć czytać, to nierazumnyje baćki jeszcze zahadzia straszać dzicia lamantaram, dziela czaho jano rozumieja czytańnie i lamentar nie jak sztoś dobrej i karysnaje, ale jak karu i nieszta najhorszaje.

A jak paczniecca samaja nawuka, to na dzicia kryczac, swaraca a czasam nawet za wuszy, ci za wałasy jaho torzajuć. Wuczac abo pa polsku, abo pa rasijsku. Kali wuczac pa polsku, to najczaciej na ksionżcy da nabażenstwa ci na jakom lamentary, ū katorem tak sama najbolsz bywaja madlitwaŭ.

Taki sposab nawuczanić adbiwaje ū dziciaci achwotu ad nawuki na celaje życie i jość adna z hłaŭniejszych przyczyn, czamu ū nas mała czytajuć, mała ciekawiacca kniżkami i hazetami, chacia chto czytać i ūmieja.

Aprycz taho, szto taki sposab nawuczanić adbiwaja ū czatawieka achwotu da nawuki, da kniżki, jon jeszcze robić i druhuju szkodę — odbiwaja achwotu ad ūsiaho taho, szto jość ūswiatoje, szto jość Boskaje. Bo jak wam zdajecca, szto dzicia dŭmaje, szto jaho odczuwaja, kali nad im trasiacca ad złosci jaho wuczyciel i jano praz ślozy prymuszano vyhawarywać ūswiatyja słowy? U sercy jaho rodzicca nienawiść, jak da taho, chto nad im kryczyć, tak i da kniżki i da ūsiaho taho, szto ū joj napisano.

Dziela hetaho, kali tabie, moj bracie, prychodziacca samomu wuczyć twajo dzicia wuczy na lamentarach i kniżkach zumyśla dziela hetaho ułożanych praz ludziej praktycznych. Boh swaim przykazaniem abawiazuje nas vyhawarywać

Jaho Światoje Imie z jak najbolszym szacunkam, z jak najbolszym nabaženstwam.

A tym czasam dzicia, wuczycyśia na ksionżcy da nabożeństwa, prymuszano vyhawarywać Imie Boha i świątych, pakul nawuczycyśia jakuju madliteŭku, pa jakich razŭ sto; a vyhawaruje najbolsz nichoczucy, s prymusu; a czasam nawet sa skrytaju złościj, ci z żartam, sa śmiecham. Wiadoma dzicia jak dzicia!... I dzież tut może być szacunak, dzie tut może być zamiŭawańnie da recaŭ Bożych?

Z druhoj znoŭ starany i wuczycyśia dziciaci na kniżkach świeckich byłob lahczej, bo ŭ takich kniżkach, zумыśla przystasowanych da nawuczaińnia, joś ŭsiakija zabaŭnyja i śmiesznyja staciejki, katoryja kudy lepiej mohuć zaciekawieć dzicia, niź ėwiordyja słowy jakoj madlitwy. A heta mnoha znaczyć, kab dzicia zaciekawieć; bo tahdy jano samo budzie prykładać starańnie da nawuki.

Dalej mnoha byłob lahczej wuczycyśia i samomu dziciaci i tamu, chto jaho wuczycyć i mnoha bolsz karyści byłob z nawuki, kab wuczycyć pa swojemu — pa bielarusku. Jakich let dziesiać tamu nazad nie było jeszcze kniżek ŭ naszaj mowie, a ciapier uzo trochi majemo, choć nie szmat, ale dla taho, kab nawuczycyć dzicia czytać i pisać, dyk nawet i dawoli. A jak dzicia umiełob pa swojemu, to pa rasiejsku ci pa polsku mahłob nawet i samo nawuczycyśia.

Ureści, jak by ty ni wuczycy, moj bracie, na czom by ty ni wuczycy; treba pomnić na toje, kab pastupki naszy byli namaszczonyja miłosciu; tahdy jany buduć miłyja Bohu i ludziom, tahdy jany mohuć pryńiaści žadanny plon. Kab być dobrym wuczycielam, treba być prawdziwym chryścijaninam u duszy i sercy.

D. Aniśko.

Światy Polikarp B. Mucz.

Żyŭ światy Polikarp ŭ pierszym wieku Kaścioła, znaŭ niekatorych wuczniacŭ Chrystusa i byŭ wyświenczany na Biskupa małaaziatskaho horodu Smyrny praz św. Jana apostoła. Prabyŭ na henym biskupstwie bolsz 60 hadoŭ, pryświeczujucy wiernym swajej dyccezii najlepszym prykladam żyćcia cnotliwaho i bohabojnah.

Uzo i ŭ tuju paru byli ludzi, katoryje szyryli falszywuju nawuku wiery. Woś św. Polikarp nawuczai, kab kožen wier-

ny ni ŭdawaŭsia ni ŭ jakija stasunki z heretykami i sam rabiŭ tak sama. Adna ho razu spatkaŭ jon heretyka, s katorym kaliś byŭ znajomy. Toj chacieŭ prywitacca, ale Palikarp adwiarnŭsia ad jaho ŭ druhi bok. Heretyk tady pyta-jacca, ciż Polikarp jaho ni paznaŭ? A jon atkazaŭ: „Paznaŭ—jośi najstarejszym synam szatana.“

Ale i hety doŭha spakojny zakutak Rymaskaho hasudarstwa ŭ kancu byŭ wystaŭlany na ciazkija proby. I tut stali z nialudzkaŭ zajadłaścij prasledawać wyznaŭcaŭ Chrystusa. Tady Polikarp z wialikim starańniem umacniaŭ ŭ wiery i dadawaŭ stałosci tym, katorych brali na muki za Chrystusa. Bajuczysia, kab i samaho biskupa ni ŭziali na muki, chryścijanie uprasili jaho pakinuć h. Smyrnu i chawacca, ale zamiest chawacca jon staŭ tam nawaroczywać pahancaŭ da wiery Chrystusa. Tym czasam i zapraŭdy stali szukać Polikarpa, kab zmusić jaho adraczysia ad Chrystusa i ŭ kancy sałdaty rymskije znajszli jaho. Polikarp że pryńiaŭ ich, jak haściej, a paśla papraśiŭ dać jamu trochi času na madlitwu. Kaliż tyje zhadzilisia, jon dźwie hadziny maliŭsia padniaŭszy ŭ haru ruki, pa czym jaho ŭzsadzili na asła i pawiaźli da Smyrny. U darozie jon spatkaŭsia z naczalnikam horadu, katory paszkadawaŭ staroha biskupa i ŭziaŭszy da siebie ŭ woz staŭ uhawarywać, kab zdawoliŭ jon žadańnia sudździoŭ, kaliż Polikarp staŭ prabawać nawiernuć da Chrystusa i henaho naczalnika, jon sapchnuŭ jaho z waza tak, szto toj mocna skaleczyŭ sobie nahu.

Kali sudzi ŭbaczyli, szto niczym ni zdalajuć skłanić Polikarpa da adstupstwa ad Chrystusa, jany zahadali nałazyć łom i spalić na im muczanika. Ale św. Polikarp sam uzyszoŭ na haruczy chworast, a połamia raschiliłosia na boki, a jon stajaŭ ŭ siaredzinie zdarowy.

Widziaczy heta sudździ zahadali katu prabić Polikarpa sztyletam. Z rany tej paliłosia tak szmat krywi, szto ahoń zahas, a kali skanaŭ św. muczanik, pakazalasia nad ciełam jaho bielaja halubka, katoraja padniałasia da nieba.

Heta było kala 160 hodu pa naraździeńni Pana Jezusa.

Z rozwaźańnia żyćcia hetaho światoha muczanika treba nam wywiaści sobie nawuku—zдалoku staranica ad usich falszywych nawukaŭ i tych, szto henyje falszy szyrać, a sercam i duszoy jak najmacniej trymacca praŭdaŭ naszaj światoj Rymaska-katalickaj wiery, ŭ ka-

toraj zachawałasiasia nawuka samoha Boha Jezusa Chrystusa i katoraja adna wiadzieć prosta da nieba.

Piszuc da nas.

W. Studzianki, hrodz. hub. Sakolskaho paw. U nas sioletniaja wosień była nadta mokraja; ni jazdaj, ni piechatoj ni było można zarablać.

Jeździli naszy sielanie pad Hrodnu rubać lasy. Tam pier sz zarablali pa 10 załatych u dzień, a paśla, jak nabrałosia ludziej wielmi szmat, dyk rabili i za piac załatych.

Naszy usie pryjechali na swiata damoŭ. Jeduczny nikatoryje prapiwali pałowu abo i bolsz swaich zarabotkaŭ. Kažuć szto i handlary lesam drenna wychodziać, bo na tarhoch panahaniiali adny druhim wialikija ceny, dyk ciapier nikatoryje zusim bankrutujuć.

A ũ nas dyk straszenny hoład na drewa, dyk, jak padskaczyli marozy, naszy sielanie stali ssiekać aposznija chwojki, jakija dzie chto mieŭ, dy palić, a paśla jak uladzilisia, dyk stali nawet wazić na pradaż ũ Wasilkoŭ; dy zbywać heta aposzniaje drewa za biez cany, a hroszy prapiwać.

Dyk sumna hladzieć na heta i aż złość biare, szto hety narod nia pomnić ab zaŭtrasznim dni. Nikatoryje nawet stali rubać czužoje drewa noczami i heta usio pradajecca woz za jakich dziesiac złotych, dy prapiwajecca ũ Mendela.

Nidaŭna tut byŭ pażar katory spaliŭ dźwie puni z usim dabrom. Pryczyna była takaja, szto haspadar pajszoŭ nad swietam skubać siena kaniu z hazoŭkaj. Hazoŭka niejako wywalilasiasia i zaharełasiasia siena. Szczęście jescze druhich haspadaroŭ, szto było cicha i mokra, dyk druhije budynki ũcaleli, bo pad inszaju paru, dyk usia wioska paszłab z dymam.

I. Moncewicz.

Karma, min. hub., ihum. paw. Tutejszy haspadar A. Sz., wiadomy ũsim ũ akolicy wypiwaka 10-ho studnia waroczaušiasia z kulś dobra padwypiŭszy i zasnuŭ na wazie.

Kabyła jaho, szto była warta kala 150 rubloŭ zbilasiasia z darohi i zajsza ũ bałota, dy zahrazła tak, szto pakul A. Sz. wyėwiaraziŭsia dy razbudziŭsia jana zaduszyłasiasia. Uwidziaŭszy niszczęście i zrazumieŭszy, szto hetamu jon sam winawaty, A. Sz. chacieŭ siabie zmarazić, ale ũ kancu pajszoŭ pichatoj da chaty, dy i każa: „Zastrelcie mianie, bo ja ka-

byłu zhlumiŭ“ Chatnije dumali zrazu szto heta jon zartuja, ale skolkiz biady i jenku i praklaćcia, kali prakanalisia, szto heta praŭda.

Dyk woś szto robić harełka, i ciż warta jaje pić?

A. Z.

Dwor Sokolinszczyzna, Wil. hub., lidzk. paw. Tutaka ad 1-ho listapada 1913 h. i da 1-ho lutaho hetaho 1914 h. adbywajecca kursy dla kantrol asystentaŭ pry małocznej haspadarce, arhanizowanyje wilenskim ziemlarobnym tawarystwam. Płata ad słuchaczoŭ naznaczana niwialikaja; usiaho 30 rubloŭ na swaich charczach, a niekatorych i ad hetaj płaty zwalnili. Na kursach jość 12 chłopcoŭ, 6 panienek i adzin staryczok. Dziakujeczy kieroŭniku kursaŭ panu Plewinskamu nawuka idzieć bojka. Hety pan Pl—ski choć jescze małady czaławiek ale szmat wuczony, a złaszcza maje wialikuju praktyku ũ małocznej haspadarce.

Jaho lekcii wielmi cikawy dla słuchaczoŭ i szmat czamu ich nawuczać. Cikawyja i karystny byli lekcii i druhich p.: Ludkiewicza (pa chimii), Kotelnikowa (anatomija), Chazbijewicza (weterynaryja) i t. d. Ciapier astałosia tolki paŭtaryć i kursy koncpany.

Usim panom wuczycielam kursaŭ należyecca szczyraja padziaka za karystnuju pracu.

Adzin s słuchaczoŭ.

Horadna. 16 studnia a h. 5-aj wiecz. adjechaŭ ũ Wilniu ks. kanonik J. Ellert. 30 ksiandzoŭ i tysiaczy narodu raznaho stanu i wieku sabrałosia na wagzale. Ad imieŭnia horadu padali ks. kanoniku list padziaki i zyczeŭnia, padpisany szmat kim z Horadny i dali ũ ruki bukiet zżywych kwietak. Dziela adwitaŭnia ũ imieŭni horadu pryjechaŭ na wagzał haradzki haława pan Listoŭski. Kali nadyszła maszyna, katoraj mieŭ adjechać złączany stolki wuzłami z Horadnaj ks. kan. J. El. narod zapiejaŭ: „Pod Twoją obronę“ a skoneczyŭszy heta, kali ũžo ruchałasiasia z miejsca maszyna, zabraŭszajaja ad nas darahoha dziekana usie zapiejali: Kto się w opiekę...“ i maszyna stała addalacca. Jescze sioj toj kryknŭ na adwitaŭnie. Jescze ks. El. stojacy ũ dzwierach wagonu adkłaniawaŭsia raz za razem i ũ kancu znikła jaho pastacija. Znik jon z Horadny i z waczey naszych, ale pamiać nasza doŭha budzie ab im pryjemna spaminać, ale sercy naszy doŭha z im buduć złączany.

Soloduch.

Kaścielnija wiedamaści.

Nowyje dastojniki Kaścioła.

Miż biskupami ũ naszym carstwie majuć u skorym czasie stacca wośjakija pieramieny: Ks. profesar seminarij ũ Pieciarburzie Karewicz budzie konsekrowany na biskupa i zajmie katedru żmudzkuju ũ Koŕnie. J. E. ks. biskup Aŭh. Łosinski, z Kielcaŭ zajmnie katedru biskupskuju u Żytomiery. Kieleckim biskupam budzie ciapieraszni biskup sufragau u Pieciarburzie ks. Cieplak. Na sufraganiju henu u Pieciarburh pierajedzia ciapieraszni sufragau żytamierski J. E. ks. biskup Longin Źarnowiecki.

Ab wileńskim biskupstwie i znoŭ cicha.

Pieramieny ũ duchowienstwie.

U dyecezii wilenskiej aposznimi dniami stalisia takija pieramieny. Ks. dziekan wilenski i probaszcz kaścioła św. Jana Ant. Czerniaŭski wyjechaŭ uo ũ Hrodnu, dzie budzie, jak uo pisalosia raniej probaszczam farnaho kaścioła i dziekanam hrodzienskim, a byŭszy hrodzienski dziekan ks. Juljan Ellert pryjechaŭ da Wilni i budzie probaszczam kaśc. św. Jana. Byŭszy wikary katedralny w Wilni ks. Jozep Alchimowicz s pryczyny słabaho zdarouja sam prasiŭ kab jaho naznaczyli na wiosku i dastaŭ naznaczeńnie na wikaraho ũ Naliboki, a na jaho miejsca da katedry wilenskiej pryjedzie byŭszy wikary ũ Lidzie ks. Wiktar Szutowicz.

Szto czuwać.

Wilnnia. U czaćwierh 16 studnia na Sadowaj wulicy nidaloka wahzaŭ wiazuczy maszyny Singera kali koń straszenna zmorany staŭ, furman staŭ bić jaho; tady koń tarhanuŭ jeszcze raz i druhi i paŭ niażywy.

Treba bylob zahadać ciahnuć dalej toj woz samomu furmanu; moża-b prakanaŭsia, szto praz siŭu niczoha rabić nielha, dyk i ad druhoha ci ad zwiaryny tak sama nia moźna wymahać taho szto pierachodzie siŭy.

—U hetych dniach pryjechali ũ Wilniu ũ lecznicu doktora Orłoŭskaho 16 asobaŭ (najbolsz dziaciej z wioski Ejtekany, Źyźmorskaj wołaści, trockaho pawietu, katoryje pakusany szalonym ka-

tom. Pryjechali jany na żadańnie spraŭnika, katory skazaŭ szto koszty biareć na siabie. Raniejze, kali im wuradnik raiŭ jechać laczycca u Wilniu, jany atkazalisia, szto raz nimajuć hroszy na hetu, a druhoje, szto swoj znachar uo paczaŭ laczyć. Ab hetym dawiedaŭsia hubernatar i tamu znacharu prydziecca stać prad sudom.

Niemieź pad Wilnij. U chacie Jana Lewieckaho zdaryłosia takoje niszczasćcie: Byŭ u ich nadtaź zly sabaka; woś kab uziać jaho na łancuh uklikali s chlebam u chatu, a tut Waronika Lew. uziała strelbu i zmieciła ũ sabaku, katory strelby bajaŭsia, ale niejako wystraliła i strel papaŭ u lewaje placzo ŭwiakrowia. Jaje musili pałażyć u szpital „Sawicz“ u Wilni.

Minsk. Wyszła z druku pierszaja kniźka nowaho biełaruskaho miesiacznika pad nazwańniem „Łuczynka“. Pierszy hety № maja 40 stranic druku. Jość cikawija apawiedańnia wiadomaho czytajućzym biełaruskija kniźki Tarasa Huszczy, wierszy Jakuba Kołasa, badaj szto najlepszaho biełaruskaho pieśniara. a tak sama dość dobryja reczy inszych biełaruskich pisakaŭ.

Addzielnyja kniźki henaj „Łuczynki“ pradajuca wa ŭsich redakcijach Biełaruskich hazet pa 15 k. a s pierasyłkaj 17 kap. Chto chozca adrazu padpisacca na ŭwieś hod pawinien zapłacić 2 rubli. Redakcija „Łuczynki“ mieścicca u Minsku pry Aleksandroŭskaj wulicy № 25. Druhaja kniźka abiecana redakcijaj na pałowu Lutaho.

Kursy Małaczarskije. Addziel chowu bydła pry Minskim aratajskim tawarystwie arhanizuje u Minsku trytydniowyje kursy małaczarskije. Płata za słuhańnie kursaŭ 10 rub. za ŭwieś czas. Pašla kursaŭ lekcijaŭ treba budzie jeszcze adbyć miesiacznuju praktyku ũ adnym z nidalokich dwardoŭ; za henu praktyku jeszcze treba dałacić 15 rubloŭ. Konczyŭszy hety kursy i praktyku moźna dastać słuźbu u dware pry małaczarstwie.

Nowahrudak, Min. hub. Tut zdaryłosia woś szto. Da mieszczanina Szapitły pryjechaŭ na ŭwiaty brat z wioski. Prabyŭszy kolki dzion jon mocna zachwaraŭ i byŭ paloźany ũ miejscowym szpitali. Doktor zahadaŭ rabić wanny. Pašla pierszaj wanny chwory asłabieŭ a na zaŭtra jaho znaszli nieżywym. Tady zabrała jaho siamja ũ wiosku i skora pawiazli trupa ũ cerkwu, dzie na zaŭtra atkryŭszy trunu ubaczyli na twary i łebie niaszczyka husty pot, katory aź ciok kapłami, a szczoki byli mocna paczyrwa-

niełyja. Pop adkazašsia chawać žadaju-
czy doktarskaho šwiadectwa ab šmierci.
Žonka pamiorszaho prasiła papa jak
umieła, kab pachawaŭ, ale heta niczoha
nie pamahło i musili zabrać niabosz-
czyka da chaty, dzie jon prależyŭ jesz-
cze 9 dnioŭ, adnak nia hniŭ, niahledzia-
czy na toje, szto ŭ chacia było aź nad-
ta ciopła. Pazwanyje miescowyje dak-
tory niczoha peŭnaho nie skazali, ale
chawać nie zabaranili. U hetym czasie
kolki razoŭ twar niaboszczyka czyrwa-
nieła i czyrwień heta znikala pawoli.
Adzin sielanin raskazuje, szto jaho sa-
dziŭ i znoŭ kłaŭ ŭ trunie zusim lohka,
jak żywoho, szto ruki i haławu i nohi
można było ručać swabodna.

Adnak na 10-ty dzień pachawali he-
taho czaławieka biez papa. — Pachawali
napeŭna żywoha.

Dyk wielmi sumna, szto ludzi tak
ciomnyje i niadobryje, szto ni chacieli
paczakać, pakul hety niby niaboszczyk
pacznie raskładacca, a moža jaszczu i
azdarawieŭby. Trebaż mieć rozum; szto
raz czaławiek pamre, to jon zarazie pa-
czynaje raskładacca, a kali jon i praz
stolki dnioŭ ni raskładašsia, to znaczyć,
szto byŭ żywy. Jeszcze sumniej uspom-
nišszy na tych daktaroŭ, szto niaŭmie-
juczcy skazać, ci czaławiek jaszczu żywy
ci ŭžo pamior, nia mieli rozumu zabara-
nić jaho chawać da tej pary, pakul nie
pacznie raskładacca.

Rodiszczu. Hrod. hub., słonim. paw.
Wieczaram 12 studnia znajšli ŭ studni
trup lašnika Iwanowicza. Arysztawali 4
sielan na katorych dumajuć, szto jany
ŭkinuli lašnika ŭ studniu.

Gordoma Kew. hub. Rosiensk. p. Miej-
scowy probasz ks. Klonoŭski dastaŭ pa-
zwaleńnie zbudawać czasowuju szopu
dla adpraŭleńnia nabaženstwa, pakul
zbudujecca nowy kaścioł na miejscy
staraho, katory zhareŭ 12 krasawika
1913 hodu.

Olita. Tutaka była styczka sałdataŭ
piechoty z sałdatami bataljonu pioneraŭ.
Zabity adzin i ciażka zranyany 3 sał-
daty.

Wiestki z zahranicy.

Na Bałkanach.

Miż Hrecijaj i Turcijaj wiadziecca
spor ab wostrawy, lażaczyje na Hreckim
mory i zawajawanyje Hrecijaj jaszczu ŭ
paczatkku Bałkanskaj wajny. Turcija da-
mahajecca, kab hety wostrawy naleźali

da jaje a Hrecija ni za szto nia ŭstupa-
jeć i z tej pryčyny ciapier abodwa be-
ty hasudarstwy

pryhataulajucca da wajny

Tureckaje prawicielstwa zahadało
ŭsim swaim wajennym parachodam ha-
towicca ŭ darohu. Zbiraja aficeraŭ i sał-
dataŭ z zapasu i szykuja wojska ŭ ako-
licy nadmorskaho horadu Smyrny ŭ Azii
Mienszaj, kab adtul pierawiazci jaho na
parachodach na wostrawy Chijos i Les-
bos.

U Konstantynopali tak sama sabira-
jecca wojska, a ŭ wajennaho ministra
adbywajucca ŭšciaż narady.

Toje samoje robia i Hrecija. Usie
wajennyje parachody ŭžo stajać hatowy-
je da darahi, ŭ fabrykach aruźża i nabo-
jaŭ kipić pašpiesznaja rabota a na wo-
strawach robiacca zapasy żyũaści i pra-
wiacca krepasći. Hazety hreckija pišuć,
szto Hrecija wajny nie žadaje, ale i wo-
strawaŭ addać nia moža, bo jany i prad
wiekami naleźali da Hrecii i ludnaść na
ich hreckaja.

Tym czasam pašły Anhlii, Francii,
Rasiei, Niamiecczyny, Italii i Aŭstryi
abwieścili Turcii szto henyje

hasudarstwy da wajny ni dapuściać

ale ci Turcija hetaho społochajecca i pa-
sluchaja henych hasudarstwaŭ nimasz
wiedama.

U Albaniju u pałowie lutaho pryjedzie
wybrany praz wialikije hasudarstwy
kniaź Albanii kn. Wilhelm Wid.

Jon budzie żyć u nadmorskim hara-
dzie Draczu, dzie ŭžo daŭno pryhataŭla-
jucca na jaho spatkańnie Turcii wielmi
nia miła kab ŭ hasudarstwie katoraje
tak nidaŭna było pad jaje ŭładaj sia-
dzieŭ na pasadzie kniazioŭskim chryści-
janin; woś jana padburawajeć albancaŭ-
mahametaŭ da buntu proti kn. Wida.

U Walonie arysztawali nidaŭna kol-
kinadcać turkaŭ, na katorych dumali,
szto heta wysłancy Turcii dzieła padbu-
rawańnia mahometan-albancaŭ i akaza-
łosia, szto heta ŭsio tureckije aficery.
Ich addali pad sud.

U Kitai ŭ krainie Junanie zbuntawašsia
jenerał Jan-Sun z kolki tysiaczami woj-
ska, adnak byŭ pabity i ztoŭlany praz
wiernaje wojska. Jaho razzczwertawali i
kuski jaho cieła wystawili na adnym
placy ŭ Pekinie dzieła pastrachu druhim.
Prazydent Juanszykaj abwieściŭ, szto
jaszczu w hetym hadu budzie sklika-
ny nowy sejm na miejsca raspuszczana-
ho im nidaŭna, a cierier ŭžo pracuja
specialnaja rada nad sejmowaj ustawaj.

Nasza haspadarka.

Jak żywić kury zimój?

Z kurej najlepszy dachod można mieć zimój, bo ciapier jajki najdarzejszyje. Dzieła hetaho treba staracca ũsio szto rabić dzieła taho, kab kury ũ hetu paru niasłisia. (Hetaż robicca praz umielaje karmleńnie kurej.

Treba wiedać pierad usim, szto dzieła hetaho nie treba karmić kurej czystym zierniam, jakoje doraha kasztuja.

Jak czalawiek nia byŭby zdarowy kab żyŭ tolki adnym chlebam, abo tolki adnym miasam, ale patraba ja żywicca roznyimi produktami miszanymi razam abo na pieramieszku raz adno, druhi raz druhoje; pryczym kali jaśe czaściejadnu jakujuś jadu, bywaja zdarawiejszy, a kali—druhuju bywaja słabiejszy, taki kuram treba ũmieć zrabieć i dawać takuju jadu katoraja najlepsz spryjajeć dzieła noski jajkaŭ.

Letam kury mohuć mieć świeżuju zialaninu, zimójże im treba zamianiac zialaninu burakami, morchwaj i t. p. Kali czasam bywajuć odpadki miasa, abo jakaja strawa z miasam waranaja dyk heta ũsio treba umieszawać u kurynuju jadu. Najlepiej niasucca kury, kali ich karmić kukuryzaj, ale hetaho ziernia nia ũsie majuć, dyk treba dawać toje szto jośe: awios, jaczmiień i pszanicu na pieramieszku abo zmieszujuczyc razam i absypać heta paraszkom zmołatych palanych kaściej. Dzieła hetaho nikoli nia zreba kidać kaściej na śmiacio, dzie jany zusim marnujucca, ani pradawać zabezzen żydom, ale zbirać ich u kuczu, a paśła spalawać u pieczy dy małow ci ciorci na muku, katoraja wielmi potrzebna dla kurej, kab jany lepszy niasłisia. Tak sama nia treba marnawać i łuski ad jajkaŭ, ale jaje suszyć i ciorci, dy tym paraszkom absypać kuram jadu.

Nikatoryje robiac woś jaki dobry korm dla kurej: biaruć mierku aŭsa i zaliwajuć jaho wadoj ciapławataj na adnu nocz. Paśła wadu scedzajuć i awios wysypajuć kuczka j na podłozie ũ ciepłym miejscy i nakrywajuć miazskami, kab awios saħredsia praros. Raz na dzień hety awios pamieszujuć, a kali ũžo dobra praraścieć jaho dobra padsuszujuć i dajuć kuram.

Kury patraba juć ruchu; dzieła taho dajuczyc im zierniaty suchija treba ich zmieszawać s piaskom (tolki czystym) abo sypać na sałomu, dyk kury buduć razhrabać heta szukajuczyc zierniat

i hetak ruchacca. Usiakuju jadu niemożna kidać na brudnuju ziemi lu ale dawać na dosca, blasie albo ũ karytocy. Treba pomnić, kab kury mieli sztodzień świeżaj czystaj wady i piasek kab nia zwozdziusia.

Kurnik pawinien być świetly i ciepły i suchi. Drenny zwyczaj dziarżać kury u padpieczku, dzie kuram i ciomna i duszna, a zlaszcza kali tam kurej szmat. Lepsz ich trymać u zumyśła zroblanaj kletcy s katoraj czasta wypuskać na chatu. Ale heta ũsio tolki tady kali niemasz zmohi trymać kury u zusim addzielnym kurniku. U koźnym razie, ci to budzie kurnik, ci kletka, ci padpieczak treba sztonajczaciej wymiatać z jaho hnoj i padsypać piaskom.

Dobra, kab stawić jakuju skryнку s piaskom, kab tam mahli kury kupacca. A jak kuram budzie ũsiaho dośe i pić i jeści i ũsie wyhady, to jany buduć tady i niasciasia i nia tolki apłacać tuju pracu, jakuju na ich palożysz, ale daduć jeszcze dobry dachod.

Kali prychodzicca jajki prachowywać daŭżejszy czas, dyk ich treba składać u suchim piasku, popiele, abo jakich zierniatach ci sieczca, ale tak, kab adno da druhoja nia tuliłosia i dziarżać u suchim zimnawatym ale nia lisznie zimnym miejscy.

Haspadynia.

Usiaczyna.

Nowyja czyhunki.

U hetym 1914 hadu majuć wiaści woś jakija nowyja czyhunki:

1) **Ałtajska ja** u kancy Sybiru ad h. Błahawieszczenska da Chabaroŭska, kala mandżurska j hranicy.

2) **Żytomirskaja** projdzie kala Kijewa praz horad Żytomir.

3) **Ołoneckaja** wiadziecca s pad Pleciarburha na b. Ołonec.

4) **Akkiermanska ja** projdzie kala Czornaho mora.

5) **Mierefa-Chersonska ja** z h. Mierefa pad Char-kowam da Czornaho mora.

6) **Padolska ja**—ad Złobina da Kamieniec-Padolska.

7) **Kolczuginska ja** u Sibiry ad Tomska pad Kitaj.

8) **Siemlerezenskaja** u Sibiry ad h. Taszkient u Siemipalatinsk kala Manholi i Kitajszczyzny.

Aprocz taho majuć wiaści jeszcze czyhunku ad Wilni u Maskwu. Dyk nima szto jechać na zarabotki u Ameryku, bo można zarabić nia horaj i u nas pajszoŭszy na czyhunku.

Atkryćcie nowych ziemieli.

Kapitan Wilkiki na paŭnocnym akijanie nazoŭ kolki wostrawoŭ, dahetul nikamu ni wiedamych. 6-ho studnia hetaho hoda wydapo prawo

ab nadañni hetym wostrawam nazwañniaŭ. Adzin z ich budzie zwacca ziemioj Cara Mikalaja II, druhi—wostrawam Carewicza Aleksieja i adna mała-ja kroszka suszy miż wadoj budzie zwacca wostrawam jenerata Wilkikaha u pamiać naczałnika upraŭleñnia hidrohraficznaha, ale ni za toja, szto atkryta kapitanam Wilkikim.

Skolki Wietralotaŭ zhinuło ũ 1913 h.

Na abuŭ za 1913 hod zhinuło 106 wietralotau. Z ich 47 niemcau, 22 francuzau, 8 anhliczanau, 5 rasiejcau, 4 austrijaki, 3 italjancy i 3 japoncy, 2 argientyncy (z Ameryki) 2 amerykancy (z Złuczanych Stanau) 2 hreki, 2 rumyncey i 2 szwajcarcy i pa adnym: serb, portugalczyk, belhijczyk i dunczyk.

Najbolszy horad na świecie,

U New-Yorku u Ameryca jość najwyszejszyje ũ świecie damy (adzin z ich maje 52 jataży).

Nidaŭna adzin new-yorczyk padliczyŭszy ludnaŭe hetaho horahu abwieściŭ, szto najbolszym u świecie horadam jość New-York bo ũ im 1 lipnia 1913 h. było 5,476,966 asobau życharoŭ znaczyć bolejš, czym u Londonie było. Ale statystyki londonskije dakazali, szto u tojże dzieñ u Londonie było 7,411,885 asobau, znaczyć bliska na dwa miliony bolejš, czym u New-Yorku. Tady amerykancy wiarnuŭszysia aź da 1801 hadu pakazali, szto tady u New-Yorku było usiaho 50 tysiacz a u Londonie cely miljon; znaczyć u New-Yorku za hety czas prybyło bolejš, a kali hetak pojdzie i dalej, dyk New-York nizadoŭha staniecca najbolszym horadam na świecie.

Zahadki.

7) U noczy bliszczac, a ũ dzieñ nia widać;
) Dwa ahoñczyki koźnamu świeciac.

Razhadki buduć u № 5-ym.

Razhadki da № 3-ho.

5) Czalawiek, 6) Załatnik.

Prykazki.

Dziary lŭka, kali jano dziarecca.
 Adklad nia jdzieć u ład.

Dumki.

Roznyja chwaryby paŭstajuć z roźnych przy- czynau, ale najbolszaja ich czastka maja swajej przyczynaj hultajstwa.

Żarty.

Mazur pryszou da haspadara kupić swinczo i spatkaŭsia najpiersz z jaho daczkoju wielmi toŭ- staju dziaŭczynaj, dyk i dumaja sabie: „Kali ũsie ŭŭiñnia buduć hetkija, dyk ab canu nia budu tar- hawacca.

* * *

— Ci budzie jeszcze zima?
 — Nie, kaźuć szto budzie wajna, a jak na wajnie sałdaty upaciejuć, dyk i usiudy zrobieca ciopła.

Swaja poczta.

Panu F. Pietkiewicz u Pieciarburzie. Marki dastali, dziakujem za ich i za Waszy dobryja zyczeñnia.

Pannie Amelii Bobicz u Nowym Pahos- cie, Hazetu dla Was zaprenumerawaŭ brat Ildefons i budziem pasylać jaje za- ŭsiody. Wielmi cieszymyŭsia, szto jana pa- dabajecca. Prosim szyręć miż susiedzia- mi i znajomymi.

Panu J. Laszkowicz. Atrymali Wasz wiersz i nizadoŭha wydrukujem.

Panu M. H. z Daŭhynawa. Choczaczy napisać ab jakim zdareñni ũ hazetu, treba kanieszna dobra ab usim czysta dawiedacca, kab niczoha ni zmachlawać i dzieła wiedama redakcii treba padać swoj dobry adres i praŭdziwyja imie i familiju; inaksz list nia budzie drukawa- nany. Ab Daŭhinawie my atrymali dwa adzinakawyja listy,

W. W. KSIANDZOM

Na padarki pry kaladawañni Redakeija „Biełarusa“ siulić dobryja katalickija kniźki:

- 1) Błahasłaŭlony Andrej Babola cana 5 kap.
- 2) Rady dla matak cana 3 kap.
- 3) Alkohol cana 2 kap.

U redakcii možna kupłać hadawiki „Biełarusa“ za 1913 h. u apra- wie abo biez jaje. Cena u aprawie 2 r. a biez aprawy 1 r. 50 k.